



தேர்தல் அறிக்கைகள்

“சொன்னதைச் செய்வோம், செய்வதைச் சொல்வோம்!”

■ நீரை.மகேந்திரன்

புதிய பொருளாதாரக் கொள்கையின் விளைவுகளும், புத்தாயிரமாண்டு நுழைவும் இந்தியாவின் பொருளாதார வளர்ச்சியை உந்தித் தள்ளின. அந்த நேரத்தில் தமிழ்நாட்டின் ஆட்சியில் இருந்தது கலைஞர் என்பது, மாநிலத்தின் எதிர்காலத் திசையைத் தீர்மானிக்க நல்வாய்ப்பாக அமைந்தது. குறிப்பாக, அப்போது விரிவடைந்து கொண்டிருந்த புதிய பொருளாதாரக் கொள்கையை மிக வேகமாக எதிர்கொண்ட மாநிலமாகத் தமிழ்நாடு இருந்தது.

1996-ஆம் ஆண்டு ஆட்சியின்போது, அறிக்கப்பட்ட வாக்குறுதிகள் எல்லாம் ஆட்சிக்கு வந்ததும் நடைமுறைக்கு வந்தன. சொல்லாத பலவற்றையும் நிறைவேற்றினார் என்பது வேறு. வேலை வாய்ப்பு, தொழில்துறை, தொழிலாளர் நலன், வணிக வளர்ச்சி, கூட்டுறவுத் துறை எல்லாவற்றுக்கும் தனித்தனி கவனம் கொடுத்தது அப்போதைய ஆட்சி.

மக்கள் அளித்த சான்று

“திட்டமிட்டு செயலாற்றாதல், திறமை மிக்க நிர்வாகம், அவசரப்படாமல் அதே நேரத்தில் விரைந்து முடிவெடுத்து பிரச்சினைகளைத் தீர்த்து வைக்கும் பேராற்றல், இவை அனைத்தும் உங்கள் கழக ஆட்சிக்கு நீங்கள் அளித்த நற்சான்று” என்கிற உரையுடன் 1998-நாடாளுமன்றத் தேர்தல் அறிக்கையை வெளியிட்டார் கலைஞர்.

தி.முகழகத்தின் சாதனைகளைச் சொல்வதற்கு முன், அந்த இயக்கம் தமிழ்நாட்டுக்கும் இந்தியாவுக்கும் ஏன் அவசியமாக உள்ளது என்பதுடன் அந்த அறிக்கை தொடங்கியது.

“வலுவான சாம்ராஜ்யங்கள் பல, மொழிப் பாகுபாடுகளால் அழிந்திருக்கின்றன” என்று எச்சரிக்கும் அந்தத் தேர்தல் அறிக்கை, இந்தத் திணிப்பு விவகாரத்தில், அனைத்து மாநில மொழிகளையும் ஒன்றிய அரசின் ஆட்சி மொழிகளாக அறிவிக்க வேண்டும் அல்லது உடனடியாகத் தமிழை மட்டுமாவது அறிவித்தல் வேண்டும் என வலியுறுத்தியது.

ஓத்துழைப்பு

1998-ஆம் ஆண்டு தேர்தல் அறிக்கையும் பொருளாதாரச் சீர்திருத்தத்தைத் தொடர்ந்து வலியுறுத்தியது. அதுவரை எந்த அரசியல் கட்சியும் தொடாத புதிய பொருளாதாரக் கொள்கை குறித்து, மிக நீண்ட விளக்கத்தினை அதில் பேசியிருந்தது தி.முக.

வறுமை ஒழிப்புத் திட்டங்களுக்கும், வேலை வாய்ப்புத் திட்டங்களுக்கும் முன்னுரிமை அளிக்க வேண்டும் என்றும், விரைவானதும் அதிக அளவிலானதான பொருளாதார வளர்ச்சி (RAPID, HIGH, ECONOMIC GROWTH) என விரிவாகப் பேசியது. அதற்கு உத்தரவாதம் அளித்தால், தி.முக கழகம் தன்னால் இயன்ற ஒத்துழைப்பு அனைத்தையும் கொடுக்கும் எனப் புதிய பொருளாதாரக் கொள்கையை ஏற்றுக்கொள்வதைப் பார்க்க முடிகிறது.

1999-ஆம் ஆண்டில் நடைபெற்ற 13-வது நாடாளுமன்றத் தேர்தலின் போது வெளியிடப்பட்ட அறிக்கையும், பொருளாதாரக் கொள்கையின் இலக்குகளைத் தெளிவாகப் பேசின.

விலைவாசிக் குறைப்பு, நிதிப் பற்றாக்குறையைக் குறைத்தல், தொழில்துறையிலும் விவசாயத் துறையிலும் வேகமான வளர்ச்சி, சமுதாய நலன்களுக்கு அதிகமான நிதி ஒதுக்கீடு, அதன் வாயிலாகப் பெருவாரியான கல்விக்கூடங்கள், தேவையான மருத்துவமனைகள், வேலை வாய்ப்பு, வறுமை ஒழிப்பு இவைதான் நாம் கடைப்பிடிக்க வேண்டிய பொருளாதாரக் கொள்கை எனக் கருதுகிறோம் என்று தெளிவாகப் பேசி இருந்தது.

2001-ஆம் ஆண்டு சட்டமன்றத் தேர்தலின்போது வெளியிட்ட தேர்தல் அறிக்கை, கழகத்தின் ஆட்சிக் காலத்தில் நிறைவேற்றப்பட்ட திட்டங்கள் குறித்து எடுத்து வைத்தது. 1967-ஆம் ஆண்டு முதல் 71 வரை, 1971-ஆம் ஆண்டு முதல் 76 வரை, 1989-ஆம் ஆண்டு முதல் 91 வரை, 1996-ஆம் ஆண்டு முதல் 2001 வரை என ஒவ்வோர் ஆட்சியின்போதும் செயல்படுத்தியவற்றைப் பட்டியலிட்டனர்.

சமூக முன்னேற்றத்துக்கு, தன்னார்வத் தொண்டு நிறுவனங்களுடன் இணைந்து ஒரு முகமை உருவாக்க வேண்டும் என்கிற ஒரு அக்கறையை 2004-ஆம் ஆண்டு நாடாளுமன்றத் தேர்தல் அறிக்கையில் பார்க்க முடிகிறது.

அப்போது, தமிழ் மொழியைச் செம்மொழியாக அறிவிக்க வேண்டும் என்கிற கோரிக்கை வலுவாக முன்வைக்கப்பட்டது. உலகமயமாக்கல் தத்துவம் மேலோங்கி வரும் இத்தருணத்தில் தனியார் நிறுவனங்களிலும் இட ஒதுக்கீட்டு முறையைப் பின்பற்ற வேண்டும் என்பதை முன்வைத்துள்ளது.

கதாநாயகனான அறிக்கை

2006-ஆம் ஆண்டுச் சட்டமன்றத் தேர்தல் அறிக்கை, அதுவரை இந்திய அரசியல் கட்சிகளிலேயே இல்லாத அளவுக்கு மிகப்பெரிய கவன ஈர்ப்பைக் குவித்தது. இரண்டு ரூபாய்க்கு ஒரு கிலோ அரிசி, கலர் டிவி, கியாஸ் ஸ்டவ் என உயிரோட்டமான பல திட்டங்களை அந்த அறிக்கை முன் வைத்தது. ஆட்சி அமைக்கப்பட்ட பின், அவை எல்லாமே வெற்றிகரமாகச் செயல்படுத்தப்பட்ட திட்டங்கள் என இன்றளவும் பேசப்பட்டு வருகின்றன.

2011-ஆம் ஆண்டு சட்டமன்றத் தேர்தல்



அறிக்கை இன்னும் கூடுதலாக சமூக நலத் திட்டங்களை மக்களுக்குக் கொண்டு வந்து சேர்க்கும் விதமாகப் பல அறிவிப்புகளைக் கொண்டிருந்தது.

பொது விநியோகத் திட்டத்தில் வழங்கப்படும் அரிசியை முழுவதுமாக விலையில்லாமல் வழங்குவது, பத்தாம் வகுப்பு மாணவர்களுக்கு இலவச கம்ப்யூட்டர், ஏழை நோயாளிகளுக்கு இலவச டயாலிசிஸ், அரசு ஊழியர்களின் பேறு கால விடுப்பினை மூன்று மாதங்களில் இருந்து நான்கு மாதங்களாக உயர்த்துவது எனப் பலவற்றைத் தொட்டுக்காட்டலாம்.

அறிக்கைகளின் அரசியல்

தி.முக.கழகத்தின் தேர்தல் அறிக்கைகளைக் குறித்து நீண்ட காலமாக இருந்து வரும் ஒரு கருத்து, “சொன்னதைச் செய்வோம், செய்வதைச் சொல்வோம்” என்பது. இந்த முழக்கத்தினை 1967-ஆம் ஆண்டு தேர்தல் அறிக்கையில் இருந்து, 2011-ஆம் ஆண்டு தேர்தல் அறிக்கை வரை உறுதி செய்ய முடியும்.

தமிழ்நாட்டில் நமது கண்ணுக்கு எதிரே உள்ள அத்தனை கட்டமைப்புகளிலும் கலைஞர் பெயரும், தி.முக.கழகத்தின் பெயரும் உள்ளது சாதாரணமாக அமைந்தது அல்ல. அதற்கான பெரும் போராட்டங்களே சமூக நீதி அரசியல் வரலாறாக உள்ளன.

‘தமிழ்நாடு என்கிற பெயர் மாற்றம்’, ‘மாற்றுத்திறனாளிகள் நல வாழ்வுத் திட்டம்’, ‘இலவச காண்கிரீட் வீடுகள்’, ‘இலவசக் கல்வி’, ‘வேளாண்மைப் பல்கலைக் கழகம்’, ‘சேலம் உருக்காலை’, ‘நில உச்சவரம்பு’, ‘சிறு தொழில் வளர்ச்சிக் கழகம்’, ‘விவசாயிகளுக்கு

இலவச மின்சாரம்’, ‘காண்கிரீட் சாலைகள்’, ‘மாணவர்களுக்கு இலவசப் பயண அட்டை’, ‘24 மணி நேரமும் இயங்கும் ஆரம்ப சுகாதார நிலையங்கள்’, ‘நமக்கு நாமே திட்டம்’, ‘அண்ணாமறுமலர்ச்சித் திட்டம்’, ‘கணினிக் கல்வி’, ‘சமத்துவபுரம்’, ‘சட்டப் பல்கலைக்கழகம்’, ‘மகளிர் சிறு வணிகக் கடன்’, ‘உழவர் சந்தை’, ‘சிறப்புப் பொருளாதார மண்டலங்கள்’, ‘டைட்ஸ் பார்ச்’

எனத் தி.முக அளித்த எண்ணற்ற வாக்குறுதிகள் நிறைவேற்றப்பட்டு, அவை தமிழ்நாட்டின் சமூக வாழ்க்கையை மாற்றி இருக்கின்றன.

ஐந்து முடிக்கம்

நாடாளுமன்றத் தேர்தலாக இருந்தாலும், சட்டமன்றத் தேர்தலாக இருந்தாலும் கழகத்தின் தேர்தல் அறிக்கைகளில் தவறாமல் இடம்பெற்ற வையாக ‘மாநில சுயாட்சி’, ‘இந்தித் திணிப்பு எதிர்ப்பு’, ‘மதச் சார்பின்மை’, ‘சமூகநீதி’, பொருளாதாரச் சீர்திருத்தம்’ இவற்றைப் பார்க்க முடிகிறது.

ஒன்றிய அரசின் அதிகாரக் குவிப்புக்கு எதிராக, கொள்கை சாரத்துடன் குரல் கொடுக்கும் கட்சியாக, இந்திய அளவில் இன்றளவும் நீடித்திருப்பது தி.முக.கழகம் மட்டும்தான்.

“ஒன்றியத்தின் அதிகாரக் குவிப்பு, கூட்டாட்சிக் கொள்கையிலும், ஜனநாயகத் தத்துவத்திலும் நம்பிக்கை கொண்டிருள்ளவர்களின் பொறுமையைச் சோதிப்பதாக இருக்கிறது என்றும், மாநில சுயாட்சிக்கு வழி செய்யும் வகையில், அரசியல் சட்டம் திருத்தப்பட வேண்டும்” எனத் தொடர்ச்சியாகத் தேர்தல் அறிக்கைகள் வலியுறுத்தி வந்துள்ளன.

“மதவெறிக் காரணமாகப் பிற மதச் சகோதரர் எவர்க்காவது தீங்கு ஒன்று வருமானால், தி.முக.கழகம் பொங்கி எழுந்து அவர்களுக்குத் துணை நின்று காப்பாற்ற இமையளவும் தயங்காது, தயங்காது என்ற உறுதிமொழியையும் அளிக்கிறோம்” என்றது.

“திராவிட முன்னேற்றக் கழகத்தின் நோக்கம் கண்ணியமானது. நோக்கம் மட்டுமல்ல, அதனை அடைய வகுக்கப்படும் வழிமுறைகளும் கண்ணியமானவைகளே. அமைதியான சட்ட வரம்புக்கு உட்பட்ட, நாகரிகமான முறையில் பணியாற்றுவதே திராவிட முன்னேற்றக் கழகத்தின் குறிக்கோள்.

அரசியல் துறையில் மட்டுமல்ல, சமுதாயத் துறையிலும் சாதி சமய வகுப்புப் பேதங்கள் ஒழிக்கப்பட்டுச் சமுதாயத்தைத் திருத்தி புதுப்பிக்கப்பட வேண்டும் என்று மெய்வருத்தம் பாராது, பசி நோக்காது, கண் துஞ்சாது அல்லும் பகலும் அயராது உழைத்து வருகிறோம் என கலைஞர் தனது வாக்குறுதிகளில் அறிவிக்கிறார். இந்தக் கடப்பாட்டில் தி.முக.கழகம் என்றைக்கும் உறுதி கொண்டு நிற்கும்.

திராவிட இயக்க இதழ்கள் - ‘கண்ணியம்’

‘அன்று குலோத்துங்க கணுக்காக, ‘கலிங்கத்துப் பரணி’ பாடினார் செயங்கொண்டார். இன்று செயங்கொண்டத்தில் குலோத்துங்கன் தமிழ்ப் பரணி பாடுகிறார். எழுத்துத் துறையில் நாளை ஒரு வேந்தனாகத் திகழ்வார்’ என்று பேரறிஞர் அண்ணாவால் பாராட்டப்பட்ட தி.முக. தொழிற்சங்கவாதி ஆ.கோ. குலோத்துங்கன் அவர்களால் நடத்தப்பட்ட இதழ் ‘கண்ணியம்’.

முகப்பு அட்டையில் ‘சமூகக் கலை இலக்கியத் திங்களிதழ்’ என்ற பிரகடனத்தோடு 1970-ஆம் ஆண்டு ஜூன் 10 அன்று இந்த இதழ் தொடங்கப்பட்டுச் சுமார் 30 ஆண்டுகளுக்கும் மேலாக வெளிவந்தது. தமிழ், தமிழர் பெருமை

சார்ந்த படைப்புகள் இந்த இதழில் வெளிவந்துள்ளன. ஒவ்வோர் எழுத்தாளருக்கும் இலட்சியங்கள், எண்ணங்கள், கொள்கைகள் எனப் பரந்துபட்ட பார்வை இருக்கும். ஒவ்வோர் எழுத்தாளரும் ஏதோ ஒரு குறிக்கோளுடன் எழுதுகிறார்கள். அவ்வாறு எழுதும் எழுத்தாளர் களை 1990-ஆம் ஆண்டு முதல் ‘நான் ஏன் எழுதுகிறேன்?’ என்ற தலைப்பில் எழுத வைத்து, எழுத்தாளர்களின் எண்ணக் கருத்துக்களைத் தொடர்ந்து பல இதழ்களில் பதிவு செய்து இந்த இதழின் மிகப்பெரிய சாதனை. அந்த எழுத்தாளர்களின் பேட்டிகள் தொகுக்கப் பட்டு 20 தொகுதிகளாக வெளி வந்துள்ளன.



[:@] :பள்ளாஷ்பேக்



பிரச்சாரத்தில் பாராட்டு!

என் தந்தை க.சாகுல் அவர்கள், சேக் அப்துல்லா இளைஞர் அணி தொடங்கப்பட்டதிலிருந்து சாகுல் தீவிரமாகச் செயல்பட்டு, போடி நகர இளைஞர் அணி அமைப்பாளராக சில காலம் பொறுப்பு வகித்தார். பின்னர் தலைமைக் கழகத்தால் போடி நகரச் செயலாளராகப் பணியாற்றும் வாய்ப்பும் வழங்கப்பட்டது. 2005-ஆம் ஆண்டு

தளபதி அவர்கள் அடுத்தாண்டு நடைபெறவிருந்த சட்டமன்றத் தேர்தலை முன்னிட்டு, போடிக்கு வருகை தந்து தேர்தல் பிரச்சாரம் மேற்கொண்டார். இளைஞர் அணியிலிருந்து தலைமைக் கழகப் பொறுப்பை வகித்து வந்த என் தந்தைமகைத் தனிப்பட்ட முறையில் பாராட்டி, தளபதி அவர்கள் பேசியதை 8-ஆம் வகுப்பு படிக்கும் சிறுவனாகக் கேட்கும் வாய்ப்பும் எனக்கு வாய்த்தது. தனிப்பட்ட முறையில் எனக்குப் பெருமையுடும் புகைப்படமாக இதைக் குறிப்பிடுவேன்.

-சேக் அப்துல்லா சாகுல், போடி நகரம், மாணவர் அணி துணை அமைப்பாளர், தேனி.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண்: அவசியம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண்: 90033-24473 மின்னஞ்சல் youthwing@dmk.in

கருவூலம்

மக்கள் நம் பின்னால்!


1947-ஆம் ஆண்டு, மே மாதம்

சென்னை, மயிலாப்பூர் திராவிட இளைஞர் கழக ஆண்டு விழாவில் பேசிய தந்தை பெரியார், கழகக் கடீய்பாடுகள் குறித்தும் அணுகுமுறை குறித்தும் விளக்கினார். “நம்மைப் பொறுத்தவரை நம் பின்னாலே மக்கள் வர வேண்டுமே தவிர, பாமர மக்கள் பின்னாலே ஓடுவது இல்லை. கல்லடி பட்டாலும் சரி, வெற்றி அடைந்தாலும் சரி, நமக்குப் பட்டைச் சொல்லியே தீருவோம்”.

திராவிடத்துவம் வாழ்கிறோம்

286

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்